

TRIBUNAL INDUSTRIJALI

DEĊIŻJONI NRU. 2592

Każ Nru 3624/FM

Fil-Kwistjoni ta' Xogħol

bejn

Lisa Manduca

u

Empower Cooperative Limited

dwar tkeccija mill-impjeg allegata li hi ngusta

Data: 24 ta' April, 2019

Chairman: Franco Masini

1. Introduzzjoni

Dan il-każ gie intavolat permezz ta' Rikors magħmul fis-27 ta' Frar 2017, mill-Avv. Ian Spiteri Bailey għan-nom ta' Lisa Manduca fejn gie allegat illi dina kienet giet lienzjata minn ma' Empower Cooperative Limited b'effett mill-31 ta' Ottubru 2017 għal raġuni dikjarata ta' *redundancy* mingħajr ma giet osservata r-regola ta' *first in last out* u għalhekk tikkostitwixxi tkeccija ngusta. Il-Koperattiva Intimata li kienet rappreżentata minn Nathan Farrugia, assistit mill-Avukati Lara Pace u Matthew Brincat, irriteriet li r-Rikorrenti kienet giet lienzjata għal raġuni ta' *redundancy* meta l-Middle Sea Insurance itterminat kuntratt mall-Koperattiva li fuqu kienet taħdem ir-Rikorrenti.

Inżammu sitt seduti. A tenur ta' l-Artikolu 78(1) tal-Kap 452 irid jingħad illi minhabba n-numru ta' seduti ma kienx possibbli li l-każ jinstama' u jinqata' fi żmien xahar kif preskritt fl-istess Kap.

2. Fatti tal-Każ

Il-Koperattiva Intimata tgħid illi l-impjegati, li bosta minnhom inkluża r-Rikorrenti, kellhom xi diżabbilità, kienu jaħdmu fuq żewġ kuntratti, wieħed mall-MSI u l-iehor mal-MSV. Ir-Rikorrenti kienet qed taħdem kif dejjem hadmet mall-MSI u meta dan il-kuntratt gie terminat ir-Rikorrenti kellha tiġi lienzjata minhabba *redundancy*. Ix-xogħol taż-żewġ gruppi ma

kienx l-istess u għalhekk ma kienx possibbli illi tiġi segwita strettament ir-regola ta' *first in last out*. Ir-Rikorrenti tgħid illi hi dejjem ħadmet fuq il-kuntratt tal-MSV kif fil-fatt jixhed il-kuntratt li kellha u x-xogħol sostanzjalment kien l-istess bejn iż-żewġ gruppi. Għaldaqstant ir-regola tal-*first in last out* kellha tiġi segwita għaliex kien hemm impjegati li kienu ġew impjegati wara r-Rikorrenti u l-liċenzjament ma kelliex issofrih hi.

3. Konsiderazzjonijiet

It-Tribunal kellu quddiemu żewġ punti li riedu jiġu iċċarati. Dawn kienu dwar it-tip ta' xogħol magħmul mill-impjegati mal-Koperattiva Intimata biex tiġi identifikata kif taffettwa r-*redundancy* lir-Rikorrenti u kif ir-regola ta' *first in last out* taffettwa lir-Rikorrenti. L-artikolu 36 (4) tal-Kap 452 li jirregola dan il-punt iġid testwalment "Meta prinċipal ikun bi ħsiebu jtemm l-impieg ta' impjegat minhabba *redundancy*, hu għandu jtemm l-impieg ta' dik il-persuna li tkun impjegata l-aħħar fil-klassi tal-impieg milquta minn dik ir-*redundancy*". Il-kelma "klassi" hija wkoll definita fl-Artikolu 2 tal-Kap 452. Dan jgħid testwalment (klassi) "għandha tinftiehem għax-xogħol magħmul jew mistenni li jsir indipendentement mit-titolu jew l-isem mogħti lill-kariga". Ma' tul is-smieġh tal-każ ġie aċċennat diversi drabi mill-Koperattiva Intimata li r-Rikorrenti dejjem ħadmet fuq il-kuntratt mall-MSI u mhux mal-MSV. Għalhekk meta ntemm il-kuntratt mal-MSI kellu bilfors jintemm l-impieg tar-Rikorrenti. Ir-Rikorrenti mill-banda l-oħra tinnega dan u tgħid li l-istess kuntratt mal-Koperattiva Intimata kien speċifikament jgħid li taħdem mal-MSV. Serviet ħafna biex jiġi iċċarat dan il-punt ix-xhieda ta' Nadine Mizzi Cauchi li hija l-*HR and Administration Manager* tal-Koperattiva Intimata prodotta minnha fis-27 ta' Ġunju 2018. Fix-xhieda tagħha tgħid testwalment bħala risposta għad-domanda tal-Avv Matthew Brincat dwar *Office Assistants* u *Administration Assistants* li "Jaqqghu kollha taht MSV". "Kollha MSV" isaqsi Dr Brincat, "Kollha MSV" tirrispondi.(Fol.21). Għal dak li għandu x'jaqsam ma' klassi kif deskritta fil-liġi fuq domanda ta' Dr Spiteri Bailey xhedet "Eme, ħa ngħidlek fil-verità, eme, *job title* jista' jkun em, differenti, u jista' jkun li bħala r-rwol xorta jaqqghu li jaqghmlu l-istess ir-rwoli". Iktar tard tkompli "Li rrid ngħid jien hu, li l-*job title* ma jidentifikax fil-verità, dak li inti suppost tagħmel" (Fol. 18). Il-punt dwar ix-xogħol li kienet tagħmel ir-Rikorrenti u l-kollegi tagħha b'dan ġie iċċarat. Il-punt l-ieħor dwar kif taffettwa lir-Rikorrenti r-*redundancy* issa ġie iċċarat ukoll għaliex jidher li l-*Office Assistants* u l-*Administration Assistants* huma kif ingħad ta' l-istess klassi kif imfissra fil-liġi. Għaldaqstant id-data tal-impieg tagħhom ilkoll trid tiġi imqabbla biex jiġi identifikat minn għandu jkun milqut mill-mingel tar-*redundancy*. Ir-Rikorrenti ġiet impjegata fil-25 ta' April 2011. Skont il-lista ta' impiegi Dok NMC 1 preżentata fis-seduta tas-27 ta' Ġunju 2018 warajha ġew impjegati Chircop Antonio fit-23.1.2012, Magro Axyll fl-1.11.2014 u Mizzi Katya fit-28.08.2017, barra minn tlettax impjegati oħra *Office Assistants* u *Administration Assistant* li ġew ingaġġati fil 11.7.2011. Ċertament ir-Rikorrenti qatt ma kellha tkun hi li tiġi liċenzjata fuq bazi ta' *redundancy*.

4. Deċiżjoni

It-Tribunal Industrijali jiddeċidi li r-Rikorrenti Lisa Manduca ġiet liċenzjata minn mal-Empower Cooperative Limited għal raġuni li la hi ġusta u suffiċjenti.

5. Kumpens

Wara li ra l-Artikolu 81(2)(a) tal-Kap 452, ikkunsidra t-telf ta' paga sofferta mir-Rikorrenti u ż-żmien ta' xi disa' xhur li baqgħet mingħajr impieg it-Tribunal jillikwida l-kumpens li għandu jithallas mill-Empower Cooperative Limited lil Lisa Manduca fl-ammont ta' sitt elef euro (€6,000). Dan għandu jithallas sa żmien xahar mid-data ta' din id-deċiżjoni.

6. Drittijiet

A tenur tal-Avviz Legali 48 tal-1986 id-drittijiet ta' min assista lill-partijiet f'dan il-każ huma likwidati fl-ammont ta' tlieta u disghin euro (€93) kull wieħed.

B'hekk jintemm dan il-każ.

Iffirmat : Franco Masini

Chairman

Vera kopja

Mary Rose Galea

A/Segretarja